

19-10-2025

ಸಾಂದ್ಯಾ ಕಾಳಾಚೊ ಅಟ್ಯಾವಿಸಾವೊ ಆಯ್ತಾರ್

1. ಆಯ್ಚಿ ದೇವ್‌ಸ್ತುತಿ ಸೆಕುಲರ್ ಫ್ರಾನ್ಸಿಸ್ಕನ್ ಸಾಂದ್ಯಾನಿಂ ಚಲವ್ನ್ ವೆಲ್ಯಾ ತಾಂಕಾ ದೇವ್ ಬರೆಂ ಕರುಂ.
2. ಯೆಂವ್ಚ್ಯಾ ಆಯ್ತಾರಾಚಿ ದೇವ್‌ಸ್ತುತಿ ಸಾಂ ಲೊರೆಸ್ ದುಸ್ರ್ಯಾ ವಾಡ್ಯಾಗಾರಾನಿ ಚಲವ್ನ್ ವರ್ಚೆ.
3. ಆದ್ಲ್ಯಾ ಆಯ್ತಾರಾ ಒಟ್ಟುಕ್ ಜಾಲ್ಲಿ ಕಾಣಿಕ್ ರು. 26,784/-

ವಾಡ್ಯಾ ಜಮಾತಿ:

4. ಪಾಲ್ಯಾಂ/ಆಜ್ ಸಾಂಜೆರ್ ಸಾಂಜೆರ್ 4.00 ವೊರಾರ್ ಸಾಂ ಪೆದ್ರು ವಾಡ್ಯಾಂತ್ ಐರಿನ್ ಕರ್ನೇಲಿಯೊಚಾ ಘರಾ-ಡೈಮಂಡ್ ಹೋಮ್, 4.30 ವೊರಾರ್ ಲೂಡ್ಸ್ ವಾಡ್ಯಾಂತ್ ರೋಯ್ ಮ್ಯಾಕ್ಸಿಮ್ ಲೋಬೊಚಾ ಘರಾ, ಭಾಗೆವಂತ್ ಕುಟ್ಮಾಚಾ ವಾಡ್ಯಾಂತ್ ಚಾರ್ಲ್ಸ್ ರಸ್ಕೀನ್ಬಾಚಾ ಘರಾ, ಪೊಂಪೈ ಪಯ್ಲ್ಯಾ ವಾಡ್ಯಾಂತ್ ಅಬ್ರಹಾಮ್ ಡಿಸೋಜಾಚಾ ಘರಾ, ಸಾಂ ಜುಜೆ ವಾಡ್ಯಾಂತ್ ಮ್ಯಾಕ್ಸಿಮ್ ಡಿಸೋಜಾಚಾ ಘರಾ ವಾಡ್ಯಾ ಜಮಾತಿ ಆಸ್ತೆಲ್ಲೊ.
5. ಯೆಂವ್ಚ್ಯಾ ಆಯ್ತಾರಾ 4.30 ವೊರಾರ್ ಸಾಂ ತೆರೆಜ್ ವಾಡ್ಯಾಂತ್ ಎಲಿಯಾಸ್ ಡಿಸೋಜಾಚಾ ಘರಾ ವಾಡ್ಯಾ ಜಮಾತ್ ಆಸ್ತೆಲಿ.
6. ಪಾಲ್ಯಾಂ/ಆಜ್ ದುಸ್ರ್ಯಾ ಮಿಸಾ ಉಪ್ರಾಂತ್ ಸೆಕುಲರ್ ಫ್ರಾನ್ಸಿಸ್ಕನ್ ಸಾಂದ್ಯಾಂಚೊ ಆಠವ್ ಆಸ್ತೆಲೊ. ತಶೆಂಚ್ ಐಸಿವೈಮ್ ಸಂಘಟನಾಚಿ ಜಮಾತ್ ಆಸ್ತೆಲಿ. ಸರ್ವ್ ಸಾಂದ್ಯಾನಿ ಚುಕಾನಾಸ್ತಾನಾ ಹಾಜರ್ ಜಾಂವ್ಕ್ ವಿನಂತಿ.
7. ಯೆಂವ್ಚ್ಯಾ ಬುದ್ವಾರಾ ಸಾಂ ಜುವಾಂವ್ ಪಾವ್ಲ್ ದುಸ್ರೊಚಿ ದಭಾಜಿಕ್ ಪರಬ್ ಆಮಿ ಆಚರಣ್ ಕರ್ತೆಲ್ಯಾಂವ್. 10.00 ವೊರಾರ್ ಗೊವ್ಳಿ ಬಾಪಾಂಕ್ ಸ್ವಾಗತ್ ಕರ್ತೆಲ್ಯಾಂವ್. ಫೆಸ್ತಾಂಚೆಂ ಸಂಭ್ರಮಿಕ್ ಮೀಸಾಚೆಂ ಬಲಿದಾನ್ ಬುದ್ವಾರಾ ಸಕಾಳಿಂ 10.30 ವೊರಾರ್ ಅತೀ ಮಾನಾಧಿಕ್ ದೊತೊರ್ ಲುವಿಸ್ ಪಾವ್ಲ್ ಸೊಜ್-ನಿವೃತ್ತ್ ಗೊವ್ಳಿ ಬಾಪ್, ಮಂಗ್ಳುರ್ ದಿಯೆಸೆಜ್ ಭೆಟ್ಕೆತಲೆ. ತುಮ್ಮಾಂ ಸಮೇಸ್ತಾಂಕ್ ಮೊಗಾಚೆಂ ಆಪವ್ಣೆಂ ಆಸಾ. ಫಿರ್ಜೆಂತ್ ರು. 25,000/-, ಪೋಷಕ್ ರು. 10,000/-, ಮುಡ್ಲೊಮ್ ರು. 500/- ಆನಿ ಚಡಿತ್.
8. ಪೂನ್ ಶೆತಾಚಾ ಫೆಸ್ತಾ ಸಂದರ್ಭಿಂ ವಠಾರಾಚಿ ನಿತಾಳಾಯ್ ಕರುಂಕ್ ಪಾಲ್ಯಾಂ/ಆಜ್ ಸಕಾಳಿಂ 10.00 ವೊರಾರ್ ಆಸ್ತೆಲಿ. ತುಮಿ ಸಾಂಗಾತಾ ಮೆಳ್ಳೊನ್ ಸಹಕಾರ್ ದಿಯಾತ್.
9. ಆಮ್ಚ್ಯಾ ಫಿರ್ಗಜ್ ವ್ಯಾಪ್ತಿಂತ್ ಆಸ್ಚ್ಯಾ ಪರೋಕಿಯಲ್ ಇಸ್ಕೊಲಾಚಿಂ ಸಬಾರ್ ಬರಿಂ ಯೋಜನಾ ತುಮ್ಮಾಂ ಬರ್ಯಾ ಮನಾಚಾ ಸಹಕಾರಾನ್ ಸುಫಳ್ ಜಾಲ್ಯಾಂತ್. ಹ್ಯಾ ದಿಶೆನ್ ಇಸ್ಕೊಲಾಂತ್ಲ್ಯಾ ವಿದ್ಯಾರ್ಥಿಂಚ್ಯಾ ಶಿಕ್ಷಾಕ್

ಆನಿ ಇಸ್ಕೂಲಾಚಾ ಅಭಿವೃದ್ಧಿಕ್ ಆಧಾರ್ ಜಾಂವ್ನ್ 2026 ಫೆಬ್ರವರಿ 7 ತಾರಿಕೆರ್ ಸಾಂಜೆರ್ 7 ವೊರಾರ್ ಪರೋಕಿಯಲ್ ಇಸ್ಕೂಲಾಚಾ ವಠಾರಾಂತ್ ಶಾರಾದಾ ಆರ್ಟ್ಸ್ ಮಂಜೇಶ್ವರ್ ಹಾಂಚೆಂ ಥಾವ್ನ್ ಕಥೆ ಎಡ್ಲೆ ಉಂಡು ಮ್ಹಳ್ಳೊ ತುಳು ಹಾಸ್ಯಮಯ್ ನಾಟಕ್ ಪ್ರದರ್ಶಿತ್ ಜಾತೆಲೊ. ಹ್ಯಾ ನಾಟಕಾಂಚಿ ಕೂಪನಾ ತುಮ್ಮೆಲಾಗಿಂ ಹಾಡ್ನ್ ಯೆತಾನಾ ತಿಂ ಘೆವ್ನ್ ತುಮ್ಮೊ ಬರ್ಯಾ ಮನಾಚೊ ಪಾಟಿಂಬೊ ಆನಿ ಸಹಕಾರ್ ದೀಂವ್ಕ್ ವಿನಂತಿ.

10. ಐಸಿವೈಮ್ ಬಜ್ಜೆ ಘಟಕ್ ಫಿರ್ಗಜ್‌ಗಾರಾಂಕ್ ಮಾಂಡುನ್ ಹಾಡ್ತಾ ನಾಚ್ ಬಿಂದಾಸ್ ಅಂತರ್ ವಾಡೊ ನಾಚ್ಪಾ ಸ್ಪರ್ಧೊ. ಹೊ ಸ್ಪರ್ಧೊ ಒಕ್ಟೋಬರ್ 26 ತಾರಿಕೆರ್ ಯೆಂವ್ಚ್ಯಾ ಆಯ್ತಾರಾ ದನ್ಬಾರಾಂ 2.30 ವೊರಾಂ ಥಾವ್ನ್ ಸಾಂ ಜುಜೆ ಪಿ.ಯು. ಕೊಲೆಜಿಚ್ಯಾ ಸಭಾ ಸಾಲಾಂತ್ ಚಲ್ತಾಲೊ. ನಿಯಾಮಾ ವಾಡ್ಯಾಂಚಾ ಗುರ್ಕಾರಾ ಮುಖಾಂತ್ ತುಮ್ಮಾಂ ಪಾವಿತ್ ಕರ್ತೆಲೆ. ಫಿರ್ಗಜ್‌ಗಾರಾನಿ ಹ್ಯಾ ಸ್ಪರ್ಧ್ಯಾಂತ್ ಚಡಿತ್ ಸಂಖ್ಯಾನಿ ಭಾಗ್ ಘೆಂವ್ಕ್ ವಿನಂತಿ.

11. ಹ್ಯಾ ಹಾಪ್ಪ್ಯಾಂತ್ ಆಮ್ಚೆಂ ಶೆತ್ ಶಿಕ್ಪಾ ನಿಧಿಕ್ ಆಯಿಲ್ಲೆಂ ದಾನ್-

ನಾಂವ್ ಸಾಂಗ್ಚೆಂ ನಾಕಾ ಮ್ಹಣ್ - ಸಾಂ ಫ್ರಾನ್ಸಿಸ್ ದುಸ್ರೊ ವಾಡೊ ರು. 10,000/-.

ರೀಮಾ ಜಾನಿಸ್ ಕುವೆಲ್ಲೊ-ಸಾಂ ತೊಮಸ್ ವಾಡೊ ರು. 10000/-

ಹಾಂಕಾಂ ಆಮಿ ದೇವ್ ಬರೆಂ ಕರುಂ ಮ್ಹಣ್ತಾಂವ್.

12. **ICYM ಪೆಜಾರ್ ವಾರಾಡೊ, ICYM ಫೆರಾರ್ ಘಟಕ್, ಭಲಾಯ್ಕಿ ಆಯೋಗ್ ಫೆರಾರ್ ಫಿರ್ಗಜ್ ಆನಿ ರೋಟರಿ ಕ್ಲಬ್ ಬಜ್ಜೆ ಹಾಂಚ್ಯಾ ಸಾಂಗಾತ್ವಣಾರ್ ನವೆಂಬರಾಚ್ಯಾ 2 ತಾರಿಕೆರ್ ಫೆರಾರ್ ಫಿರ್ಗಜ್ ಸಾಲಾಂತ್ ಬೃಹತ್ ರಗ್ತದಾನ್ ಶಿಬಿರ್ ತಶೆಂಚ್ ಧರ್ಮಾರ್ಥ್ ವೈದ್ಯಕೀಯ್ ತಪಾಸ್ಣಿ ಮಾಂಡುನ್ ಹಾಡ್ತಾ. ಹ್ಯಾ ವೈದ್ಯಕೀಯ್ ಶಿಬಿರಾಂತ್ General medicine, OB-GYN, Orthopaedists, Dermatologists, Ophthalmologists ಆನಿ Paediatricians ಹಾಜರ್ ಆಸ್ತಲೆ. ಹ್ಯಾ ಶಿಬಿರಾಚೊ ಉಪಯೋಗ್ ಕರುಂಕ್ ತುಮ್ಮೆ ಲಾಗಿಂ ವಿನಂತಿ ಕರ್ತಾಂವ್. ತಶೆಂಚ್ ರಗ್ತದಾನ್ ಶಿಬಿರಾಂತೀ ಹರೈಕಾ ಫಿರ್ಗಜೆ ಥಾವ್ನ್ 20 Units ಮ್ಹಣಿ ರಗತ್ ದೀಂವ್ಕ್ ಆಮ್ಚೆ ಲಾಗಿಂ ವಿನಂತಿ ಕೆಲ್ಯಾ. ದೆಕುನ್ ಹಾಂತುಯೀ ಭಾಗ್ ಘೆವ್ನ್ ರಗತ್ ದಾನ್ ದೀವ್ನ್ ಜೀವ್ ವಾಂಚವ್ಚ್ಯಾ ಹ್ಯಾ ಬರ್ಯಾ ಕಾಮಾಕ್ ತುಮ್ಮೊ ಸಮೇಸ್ತ್ ಫಿರ್ಗಜ್‌ಗಾರಾಂಚೊ ಸಹಕಾರ್ ಆಮಿ ಆಶೆತಾಂವ್.**